

पिंपरी चिंचवड महानगरपालिका,  
पिंपरी- ४११ ०१८. नगरसचिव कार्यालय,  
क्रमांक - नस/८/कावि/८६८/२०१४  
दिनांक - ०२/०५/२०१४

प्रति,

मा.....,

सदस्य, स्थायी समिती,  
पिंपरी चिंचवड महानगरपालिका,  
पिंपरी - ४११ ०१८.

विषय - पिंपरी चिंचवड महानगरपालिकेच्या मा.स्थायी समितीची सभा  
दिनांक - ०६/०५/२०१४ रोजी आयोजित केले बाबत....

महोदय/महोदया,

पिंपरी चिंचवड महानगरपालिकेच्या मा.स्थायी समितीची साप्ताहिक सभा मंगळवार, दिनांक ०६/०५/२०१४ रोजी सकाळी ११.०० वा. महानगरपालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली आहे. सोबत सभेची कार्यपत्रिका जोडली आहे. सभेस आपण उपस्थित रहावे, ही विनंती.

आपला विश्वासू



नगरसचिव

पिंपरी चिंचवड महानगरपालिका,  
पिंपरी - ४११ ०१८.

- प्रत- १) सर्व संबंधित शाखाप्रमुख व शाखाधिकारी  
२) कार्यालयीन नोटीस बोर्ड

पिंपरी चिंचवड महानगरपालिका, पिंपरी - ४११ ०१८.

मा.स्थायी समिती

कार्यपत्रिका क्रमांक - ११३

दिनांक - ०६/०५/२०१४

वेळ - सकाळी ११.०० वाजता

पिंपरी चिंचवड महानगरपालिकेच्या मा.स्थायी समितीची साप्ताहिक सभा मंगळवार, दिनांक ०६/०५/२०१४ रोजी सकाळी ११.०० वा. महानगरपालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली आहे. सभेत खालील कामकाज होईल.

विषय क्रमांक-१) मनपाच्या स्थापत्य विभागाकडील नि.नो.क्र.अ मुख्यालय/HO/१८/२०१३-१४ मधील अ.क्र.१५ अन्वये, प्रभाग क्र.१७ मधील लोकमान्य हॉस्पिटल चौक ते रेल्वे लाईन पर्यंतच्या रस्त्यास काँक्रीटचा रस्ता दुभाजक करणेकामी मे.प्रिझम एन्टरप्रायजेस (नि.र.रु.२७,९७,८७०/- (अक्षरी र.रु.सत्तावीस लाख सत्यान्नव हजार आठशे सत्तर) पेक्षा १८.१९ % कमी) या ठेकेदाराकडून निविदा मंजूर दराने र.रु.२४,०३,३८४/- पर्यंत काम करून घेणेस तसेच नियमानुसार व निविदेमधील निविदा अटीप्रमाणे भाववाढ कलमानुसार कंत्राट कालावधीमध्ये झालेली वाढ/घट दरानुसार फरकाची रक्कम अदा/वसुल करणे बंधनकारक राहिल या अटीस अधिन राहून सदरचे निविदा कामास मान्यता देणेबाबत विचार करणे.

विषय क्रमांक-२) शहर स्वच्छता (City Sanitation) कार्यक्रमांतर्गत मनपा परिसरात गर्दीच्या ठिकाणी जसे वर्दळीचे चौक, बसथांबे, भाजीमंडई इ.ठिकाणी तरंगत्या लोकसंख्येसाठी स्त्री-पुरुषांसाठी सार्वजनिक स्वच्छतागृहे बांधणेचे नियोजन आहे सदर कार्यक्रमांतर्गत जागेच्या उपलब्धतेनुसार तसेच आवश्यकतेनुसार स्वच्छतागृहांचे वेगवेगळे ४ प्रकार करण्यात आलेले आहेत. बांधणेत येणारी स्वच्छतागृहे ही शक्यतो स्वयंसेवी संस्था, मनपा परिसरातील बांधकाम व्यवसायिक, उद्योजक यांचे खर्चाने बांधण्याचा मानस आहे. त्यासाठी प्रथमतः ६४ ठिकाणी स्वच्छतागृहे बांधणेसाठी वर्तमानपत्रात जाहीर प्रकटन देण्यात आलेले होते. त्यापैकी १७ ठिकाणी बांधकाम व्यवसायिक व १२ ठिकाणी स्वयंसेवी संस्थांनी स्वच्छतागृहे बांधण्यास सहमती दर्शविलेली आहे उर्वरित ठिकाणे व सन्मा. सदस्य यांनी सुचविलेली काही नवीन ठिकाणे यासह पुनश्च: वर्तमानपत्रात जाहीर प्रकटन देण्यात येत आहे. स्वयंसेवी संस्था तसेच विकसक/उद्योजक इ.यांना स्वच्छतागृहे बांधणेसाठी अनुमती देण्यापुर्वी मनपाचे धोरण निश्चित करणे आवश्यक असून त्यास मा.स्थायी समितीची मान्यता घेणे आवश्यक आहे. त्याबाबत तपशील खालीलप्रमाणे.

अ) विकसक यांनी बांधकाम करावयाचे स्वच्छतागृहांबाबत

१) विकसकांनी बांधकामाचा संपुर्ण खर्च करावयाचा असून मनपा स्पेसिफिकेशननुसार, ड्रॉइंगनुसार बांधकाम विहित मुदतीत करावयाचे आहे. २) बांधकामाचे नकाशात, स्पेसिफिकेशनमध्ये काही बदल करावयाचे असतील तर त्यास मनपाची पुर्वमान्यता घ्यावी. ३) विकसकाने बांधलेल्या स्वच्छतागृहाचे ठिकाणी विकसकांस त्यांची जाहीरात करण्यास परवानगी राहिल (कालावधी १५ वर्षे) ४) विकसकाने १५ वर्षे कालावधीसाठीचा देखभाल दुरूस्तीचा खर्च मनपास जमा करणेत यावा.

५) स्वच्छतागृहासाठी पाणीपुरवठा मनपा निवासी दराने करेल, तसेच मनपामार्फत नळजोडणी मोफत करून देण्यात येईल, वीज कनेक्शन विकसकांने स्वतः घ्यावयाचे असून त्याचे देयकाची अदायगी संबंधित देखभाल करणारी संस्था करेल. ६) बांधकामासाठी विकसकांने पाणीपुरवठा, वीज इ. व्यवस्था स्वतः स्वखर्चाने करणेत यावी. ७) सदर स्वच्छतागृहाबाबत प्रथमतः मनपा व विकसक यांच्यात करारनामा करणेत येईल व बांधकाम पूर्ण झाल्यानंतर स्वच्छतागृहाचे देखभाल दुरुस्तीसाठी स्वयंसेवी संस्थेची नेमणूक मनपामार्फत करून स्वच्छतागृह स्वयंसेवी संस्थेच्या ताब्यात देण्यात येईल. ज्या स्वयंसेवी संस्थांनी मनपा परिसरात इतरत्र शौचालये BOT तत्वावर चालविणेस घेतली आहेत त्यांना प्राधान्य देण्यात येईल. ८) देखभाल दुरुस्तीच्या कालावधीत काही दुर्घटना, अपघात झालेस त्याची संपूर्ण जबाबदारी स्वच्छतागृह चालविणा-या संस्थेची राहिल.

ब) स्वयंसेवी संस्थांनी बांधावयाच्या स्वच्छतागृहांबाबत

१) स्वयंसेवी संस्थेने त्यांचे खर्चाने स्वच्छतागृह बांधून त्याची देखभाल "पैसे घा व वापरा" या तत्वावर ३० वर्षांसाठी करावयाची आहे. २) मनपाने ठरवून दिलेल्या नकाशाप्रमाणे, स्पेसिफिकेशनप्रमाणे तसेच विहित मुदतीत बांधकाम करणे बंधनकारक राहिल. ३) बांधकामासाठी संस्थेने पाणीपुरवठा, वीज इ. व्यवस्था स्वतः करावयाची आहे. ४) स्वच्छतागृहासाठी पाणीपुरवठा मनपा निवासी दराने करेल. तसेच मनपामार्फत नळजोडणी मोफत करून देण्यात येईल. ५) वीजपुरवठा कनेक्शन संबंधित संस्थेने घ्यावयाचे असून त्याचे देयकदेखील नियमित अदा करावयाचे आहे. ६) सदर ठिकाणी जाहिरात करणेचे हक्क संबंधित संस्थेस ३० वर्षांपर्यंत राहिल. ३० वर्षांनंतर स्वच्छतागृह मनपास हस्तांतरित करावयाचे आहे. ७) स्वच्छतागृह वापरांसाठी प्रति व्यक्तीस रू.५/- अंघोळीसाठी रू.१०/- शुल्क आकारावयाचे असून मुतारीचा वापर मोफत राहिल. अंघोळीसाठी गरम पाणी तसेच स्वच्छतागृह वापरणेसाठी लिक्विड सोपची सोय करणे संस्थेवर बंधनकारक आहे. ८) ठरविलेल्या दरात वाढ करावयाची झाल्यास त्यास मनपाने गठीत केलेल्या समितीचे समन्वयाने करणे भाग राहिल. ९) देखभाल दुरुस्तीच्या कालावधीत काही दुर्घटना, अपघात झालेस त्याची संपूर्ण जबाबदारी स्वच्छतागृह चालविणा-या संस्थेची राहिल.

क) ज्या ठिकाणी "पैसे घा व वापरा" या तत्वावर स्वच्छतागृह बांधणे शक्य होणार नाही अशा ठिकाणांबाबत

१) अशा ठिकाणी स्वच्छतागृह बांधणेचा खर्च पुर्णपणे मनपास करावा लागेल, निविदा काढून बांधकाम करणेत येईल. २) बांधलेली स्वच्छतागृहे स्वयंसेवी संस्थेस ३० वर्षे कालावधीसाठी "पैसे घा व वापरा" तत्वावर चालविणेस देण्यात येतील. ज्या स्वयंसेवी संस्थांनी मनपा परिसरात इतरत्र शौचालये BOT तत्वावर चालविणेस घेतली आहेत त्यांना प्राधान्य देण्यात येईल. ३) स्वच्छतागृह चालविणेबाबत शहर स्वच्छता कमिटी मार्फत धोरण, अटी शर्ती निश्चित करण्यात येवून जाहिर प्रकटनाद्वारे निविदा मागवून नियमानुसार पुढील कार्यवाही करण्यात येईल. ४) देखभाल दुरुस्तीच्या कालावधीत काही दुर्घटना, अपघात झालेस त्याची संपूर्ण जबाबदारी स्वच्छतागृह चालविणा-या संस्थेची राहिल. वरीलप्रमाणे 'अ', 'ब' व 'क' स मान्यता देणेबाबत विचार करणे.

विषय क्रमांक-3) मनपाचे आरोग्य विभागासाठी तातडीने गतवर्षीच्या लघुत्तम निविदाकारांकडून जुंतनाशक/किटकनाशक औषधे रितसर करारनामा करून पुरवठा आदेश निर्गत करणेस व येणा-या खर्चास मान्यता देणेबाबत विचार करणे.

अ.क्र	तातडीने खरेदी करावयाची औषधे	१ महिन्या करीता तातडीची खरेदी परिमाण	सन २०१२-१३ मधील लघुत्तम निविदाकार	सन २०१२-१३ मधील मंजूर लघुत्तम दर	एकूण र.रूपये
1.	TEMEPHOS 50%EC	100 ltr.	मे.लक्ष्मी केमिकल्स लाईम अँड पेस्ट कंट्रोल	रु.१४१९/- प्र.लि	१,४१,९००/-
2.	LAMADASAYELETHRIN 10%W.P	50 kg.	मे.श्रीराम अँगो एजन्सी	रु.२६७५/- प्र.कि.	१,३३,७५०/-
3.	MALERIA OIL( PER DRUM 200 LTR.)	2000 ltr.	डॅपमन्स पेस्ट कंट्रोल अँड अलाईड सर्व्हीसेस	रु.१३४.५० प्र.लि.	२,६९,०००/-
4.	DELTAMETHRIN 2.5 SC (KEOTHRIN 2.5SC)	50 ltr.	मे.रमेश अँगोकेम कॉर्पो.	रु.१३८५/-प्र.लि	६९,२५०/-
5.	DIACHLOVOURS DDVP 76%EC (FLYGON)	75 ltr.	मे.रमेश अँगोकेम कॉर्पो.	रु.७४०/-प्र.लि	५५,५००/-
6.	MALATHION DUST 5% 25KG PER BAG	100 bag	मे.डॉल्फिन सेल्स कॉर्पो.	रु.८४३/-प्र.२५ कि.बॅग	८४,३००/-
7.	CARBOLIC PHINEL DUST 5% (50KG BAG)	100 bag	मे.लक्ष्मी केमिकल्स लाईम अँड पेस्ट कंट्रोल	रु.१३७९/- प्र.५० कि.बॅग	१,३७,९००/-
8	Neemtex Herbal larvicide ISO co.	100 ltr.	मे.डॉल्फिन सेल्स कॉर्पो.	रु.७१५/-प्र.लि	७१,५००/-
9	Pyriproxifen 0.5GR	50 kg	मे.रमेश अँगोकेम कॉर्पो.	रु.२६८०/-प्र.कि.	१,३४,०००/-
10	Bifenthrin 10%wp	50 kg	मे.रमेश अँगोकेम कॉर्पो.	रु.४१५०/-प्र.लि	२,०७,५००/-
				एकूण	१३,०४,६००/-

विषय क्रमांक-४) दै.टाईम्स ऑफ इंडिया या वृत्तपत्राला जाहीरात क्र.४८५ त्याच्या आवृत्ती मध्ये प्रसिध्द केले असलेले प्रसिध्दीचे बिल १) दै.टाईम्स ऑफ इंडिया याना अदा करावयाचे र.रु.३,०६,२८८/- (अक्षरी र.रु.तीन लाख सहा हजार दोनशे अठ्ठ्याऐंशी) च्या खर्चास मान्यता देणेबाबत विचार करणे.

- विषय क्रमांक-५) पाणी पुरवठा विभागाकडील कूपनलिका (बोअरवेल) बाबत जाहीर निवेदन जाहिरात दै.सकाळ, दै.लोकसत्ता व दै.लोकमत प्रसिद्ध करणेत आलेले होती. सदर जाहिरातीस जास्तीत जास्त प्रसिद्धी मिळणेच्या दृष्टीने याकामी विशेष रोटेशन घेणेत आलेले होते. दै.लोकमत व दै.लोकसत्ता या दोनही वृत्तपत्रांना यापूर्वीच त्यांची बिले अदा करणेत आलेली असून दै.सकाळ यांचे बिल दि.३१/१२/२०१३ रोजी या कार्यालयास प्राप्त झालेले असून त्यांनी सदर जाहिरात दि.०३/११/२०१२ चे अंकात बिनचूक प्रसिद्ध करून जाहिरात साईज  $३० \times १६ = ४८०$  चौ. से. मी. X दर र. रु.२२५/- प्र.चौ. से.मी. नुसार होणारे बिल र.रु.१,०८,०००/- (अक्षरी र.रु.एक लाख आठ हजार) त्यांना अदा करणेस मान्यता देणेबाबत विचार करणे.
- विषय क्रमांक-६) पिंपरी-चिंचवड मनपाच्या क्ष-किरण विभागाकरीता आवश्यक लागणा-या एक्स-रे फिल्म व केमीकल साहित्य खरेदीकामी प्राप्त लघुतम निविदा दरानुसार मे.श्री कन्स्ट्रक्शन यांचे निविदेतील आयटेम क्र.१ करिता र.रु.१२,००,०००/- व मे.युनिव्हर्सल ट्रेडर्स यांचे निविदेतील आयटेम क्र.२ ते ५ करिता र.रु.९५,७००/- (कमी करून दिलेल्या दरानुसार) असे एकूण र.रु.१२,९५,७००/- (अक्षरी र.रु.बारा लाख पंच्यान्नव हजार सातशे) याप्रमाणे करारनामा करून व अनामत रक्कम घेवून पुरवठा आदेश निर्गत करण्यात आलेले असल्याने त्याचे अवलोकन करणे.
- विषय क्रमांक-७) मा.मुख्य सचिव नगरविकास विभाग महाराष्ट्र शासन यांचेकडे RGPA समितीच्या बैठकीस दि.११/०२/२०१४ रोजी राजीव गांधी प्रशासकीय गतिमानता अभियान अहवाल सादरीकरण करणेसाठी कलर प्रिंटींग काढणेत आल्या. तसेच राजीव गांधी प्रशासकीय गतिमानता अहवाल समिती सदस्य यांना वितरित करणेत आला. सदरचे काम SIDDHI COPIER & Student Consumer Store Pimpri यांचे कडून करून घेतले आहे. त्याकामी त्यांचेकडील Invoice No. ११२ र.रु. ५४००/- Invoice No. १११ र.रु. ९९६०/- अशी एकूण र.रु.१५,३६०/- अदा करणेस मान्यता देणेबाबत विचार करणे.
- विषय क्रमांक-८) National Workshop on RTI या विषयाबाबत Indian Institute of Public Administration New Delhi येथे आयोजित कार्यशाळेस दि.०९/०१/२०१४ रोजी मा.आयुक्त साहेब यांचे समवेत डॉ.उदय टेकाळे, सहाय्यक आयुक्त प्रशासन उपस्थित राहिले होते. सदर ठिकाणी जाण्या-येण्यासाठी विमान प्रवासाची तिकिटे Prasanna Purple Mobility Solutions P. Ltd. यांचेमार्फत आरक्षित करण्यात आली असून, सदर आरक्षित तिकिटांचा खर्च र.रु.२२,६६७/- इतका झालेला असून सदरचा खर्च Prasanna Purple Mobility Solutions P. Ltd. यांना अदा करणेत आलेला आहे. National Workshop on RTI या विषयाबाबत आयोजित कार्यशाळेस दिल्ली येथे जाणेसाठी विमान प्रवासकामी झालेल्या र.रु.२२,६६७/- (अक्षरी र.रु.बावीस हजार सहाशे सदुसष्ट) खर्चास कार्यांतर मान्यता देणेबाबत विचार करणे.

विषय क्रमांक-९) मे.AGOGUE TECHNOLOGIES, चिंचवड यांचेकडून पूर्वीच्याच अटी व शर्तीनुसार व दरानुसार दि.०३/०२/२०१४ पासून ३ महिन्यासाठी घेतलेल्या १५ संगणक चालक नियुक्तीस कार्योत्तर तसेच दि.०३/०५/२०१४ पासून ३ महिने कालावधीकरिता पुरविण्यासाठी मुदतवाढ देण्यास मान्यता देणेबाबत विचार करणे.



नगरसचिव

पिंपरी चिंचवड महानगरपालिका,  
पिंपरी - ४११ ०१८

पिंपरी चिंचवड महानगरपालिका,  
पिंपरी- ४११ ०१८ नगरसचिव कार्यालय,  
क्रमांक - नस/८/कावि/८६८/२०१४  
दिनांक - ०२/०५/२०१४

टिप - प्रस्तुत कार्यपत्रिकेवरील विषयांची विषयपत्रे (डॉकेटस) नगरसचिव कार्यालयात वाचणेसाठी ठेवणेत आलेली आहेत.